



à°?à°?à±•à°â??à°?à±•à°?â?? à°?à°?à°!â??à°®à°¾à°®
à°?à±?à°²à°¿à°?à°¿à°?à°!à°¿

Description

default watermark

default watermark

ఇన్ బాక్స్

ఆకుపచ్చ చందమామ గెలిచింది

ఈ నవంబర్ 25న చలో ఢిల్లీ అంటూ రైతు ఉద్యమం ప్రకటించిన వేళ. ప్రధానమంత్రి నరేంద్రమోదీ మూడు రైతు చట్టాలను వెనక్కు తీసుకుంటామని చెబుతూనే, రైతులకు కలిగిన కష్టానికి మన్నించవలసిందిగా ప్రకటించడం ఆహ్వానించదగిన పరిణామం. ఈ నిర్ణయం భారత పార్లమెంటరీ వ్యవస్థను పరిపుష్టం చేసి, ప్రజల నైతిక స్థితిని పెంచుతుంది. పార్టీలకు అతీతంగా భారత వినీల ఆకాశంలో ఆకుపచ్చ చందమామ... ఈ దేశరైతు తన సొంత చేపతో ఎగరేసిన విజయవంతాకమిడి.

రైతుల ఆందోళనపై కేంద్ర ప్రభుత్వం, బీజేపీ ఎన్ని తప్పుడు ప్రచారాలు చేసినా ఢిల్లీ మొదలు దేశ సరిహద్దుల వరకు విస్తరించిన ఆందోళన అంతర్జాతీయ గుర్తింపును పొందింది. సాగు చట్టాల రద్దుకు ససేమిరా అన్న మోదీ.. ప్రశాంతంగా ఉండండి, రైతు చట్టాలను వెనక్కు తీసుకుంటున్నామని ప్రకటించారు. పాలకులకు ప్రజల పట్ల బాధ్యత, విజ్ఞతతో కూడిన పరిపాలన అవసరమని రైతాంగ ఉద్యమం చాటింది. రెండు దశాబ్దాల క్రితం ఖేత్ మజ్దూర్ యూనియన్, మహేంద్రసింగ్ తికాయత్ మొదలు ఇప్పటి సంయుక్త కిసాన్ యూనియన్ నేత రాకేశ్ తికాయత్ వరకు, తమిళనాడు రైతులు, నాసిక్ నుండి ముంబాయి వరకు నడిచిన రైతుల పాదయాత్రలు భారతదేశ గ్రామీణ, వ్యవసాయిక ఆర్థిక పునాదిని, అన్నం పెట్టే రైతును కాపాడుకోవాలని గుర్తు చేస్తున్నాయి. తెలంగాణలో పరిధాన్యం కొనుగోలు చుట్టూ జరిగిన పోటీ ఆందోళనలు, దాడులు, రాజకీయ ధర్మాలు కూడా ఆకుపచ్చ చందమామ కోసమే కాబట్టి అందరూ ఆకుపచ్చ కండువాలతోనే దర్శనమిచ్చారు. మోదీ, కేసీఆర్.. ఇలా ఎవరైనా సరే.. ప్రజల నుంచి కొత్త పాఠాలు నేర్చుకోవలసిందే.

- డా. చెరుకు సుధాకర్, తెలంగాణ ఇంటి పార్టీ అధ్యక్షులు



Category

1. Editorial
2. Latest News
3. Political News

Date Created

November 23, 2021

Author

admin

default watermark